

జరిగిన కథ: రాజధానిలో పుట్టిన ఓ వార్త.. రాజ్యపు పెద్దలను భయవిహ్వాలను చేసింది. గణపతిదేవుని పెద్ద కుమారుడు.. యువరాజు రుద్రమదేవుడు ఆదామగా కానీ నపుంసకుడు!! ఆ మాట.. ఆ నోటా, ఈ నోటా రాజనగరికి చేరిపోయింది. జాయచోడుని చెవినపడింది. గణపతిదేవుడు, అక్కలు ఎలా భావిస్తున్నారోనని కించిత్ సందేహించాడు. ఈ అంశం గణపతిదేవుణ్ణి చాలా ఆందోళనకు గురిచేస్తోందని జాయచోడుడు గ్రహించాడు.

యు

పరాజు రుద్రమదేవుడి విషయమై గణపతిదేవుడు.. వృద్ధులైన రేచర్ల రుద్ర సేనాని, గంగాధర మంత్రి, మల్యాల చౌండ నివాసాలకు వెళ్లి మరీ చర్చలు చేస్తున్నాడు. అక్కడికి జాయచోడుణ్ణి ఆహ్వానించలేదు. ఆయన కూడా అటు వెళ్లేడు. పురనివాసంలోనే మానంగా ధ్యాన సమాధిలో! తన నృత్య ప్రదర్శనలో తగ్గిన తాదాత్మ్యత.. ఎందుకు? గ్రంథరచనపై దీని ప్రభావమేమిటి?!!

శుక్రను సంఘీయుల నియోగాధిపతిగా చూశాక.. చిన్ననాటి మిత్రులపై బెంగ కలిగింది. అందరినీ వెతికి పట్టుకుని కోరిన సహాయం అందించాడు. వెలనాడు నుంచి వచ్చినప్పుడల్లా కలిసి అడిగి మరీ సహాయం చేశాడు. గుండయామాత్యులు మరణించాడు. అశోకుని నేతృత్వంలో ఆ నాట్య గురుకులాన్ని బాగా అభివృద్ధి చేశాడు. అక్కడి గురువులతో మరెన్నో గురుకులాలు ఏర్పాటుచేసి కొత్త నాట్యాంశాలకు, సంగీత రాగాల కల్పనకు, వాద్యాల రూపకల్పనకు అధిక ప్రాధాన్యం ఇస్తూ.. ఎప్పటికప్పుడు అవి అత్యుత్తమ కేంద్రాలుగా వెలుగొందేలా సహాయపడుతూ ప్రోత్సహిస్తున్నాడు.

అలాగే నీలాంబిక వేశ్యాగృహం లలితాంబిక నేతృత్వంలో కళకళలాడుతోంది. జాయచోడుడు రాజనగరి నివాసుడయ్యాక గణపతిదేవునికి చెప్పి నాగంభట్టు తండ్రి శివభట్టు గారికి ఘనసన్మానం చేసి.. విశాలమైన పెద్ద ఘటికాస్థానం ఏర్పరిచాడు.

సుబుద్ధి కుటుంబానికి.. ఆ వీధి, ఆ పేటలోని ప్రతి వారికీ సహాయ సహకారాలు అందించాడు. సుబుద్ధి అన్నదమ్ముల పిల్లలందరూ మంచి వ్యాపారులో, ఉత్పత్తిదారులో అయ్యారు. అనుమకొండ పట్టణంలో ప్రముఖస్థానంలో ఉన్నారు. త్రిపుర పెద్ద ఎగుమతి - దిగుమతి వ్యాపారీ అయ్యాడు. పెద్దపెద్ద బిడారులు నిర్వహిస్తున్నాడు. కంటక తోటి గిరిజనులతో కలిసి యుద్ధ పరికరాలకు కావాల్సిన ఇనుము తదితర లోహాల తయారీ పరిశ్రమను ఏర్పాటుచేశాడు. అతణ్ణి కాకతీయ గిరిజన సైన్యానికి సైన్యాధ్యక్షుణ్ణి చేశాడు జాయపుడు.

గణిక శాస్త్రవేత్త కుమారిలభట్టును కంచి ఘటికాస్థానానికి పంపాడు. రసాయన శాస్త్రవేత్త సత్యవ్రతుడికి ఔషధశాల నిర్మించడానికి సహాయపడ్డాడు. వైద్యులైన ప్రజాపతి, ప్రజ్ఞాపతి ఇప్పుడు పెద్ద ప్రజా వైద్యశాల నిర్మించు

114

ధారావాహిక



జాయ

మత్రి భానుమూర్తి ...

99893 71284

సేనాపతి

చారిత్రక కాల্পనిక నవల

కున్నారు. చిత్రకారుడు సీతాయకు రాజనగరి అలంకరణ బాధ్యతనిచ్చాడు. విక్రమ.. రాజనగరి లేఖకుడయ్యాడు. కామిశెట్టి వజ్రాలవ్యాపారిగా విదేశాలలో వ్యాపార సామ్రాజ్యాన్ని స్థాపించాడు. నకులశెట్టి వస్త్రాల ఎగుమతి - దిగుమతిలో అనుమకొండలోనే అగ్రస్థా

నంలో ఉన్నాడు. నాట్యచారుడు హనుమశెట్టి కొత్త గురుకులం స్థాపించాడు. బేతన రాజప్రాసాదానికి వస్తు సరఫరాదారు. చరిత్ర పరిశోధకులుగా అంకాల దక్షణా వర్తపు నాట్య సంప్రదాయాలపై పరిశోధనకు, గౌరవ కాకతీయ భవిష్యత్తుపై పరిశోధనకు కావాల్సిన నిధులు

24

బతుకమ్మ

నవవై తెలంగాణ

9 ఫిబ్రవరి 2025